

نظامت زرعی اطلاعات پنجاب

21- سر آغا خان سوئم روڈ لاہور

Ph.042-9200731, 9200729, Fax No.042/9202911 E.mail:ziratnama@hotmail.com

www.facebook.com/AgriDepartment

پریس ریلیز

زرعی اجناس کی باقیات جمع کرانے کے لئے مشینوں کی تعداد پانچ سے بڑھا کر سو کرنے اور نو سٹور قائم کرنے کا فیصلہ

_____ ہم ہر وہ قدم اٹھائیں گے جس سے کسان کو فائدہ ہو، ملک کی ترقی میں کسان کا کردار اہم ہے سیکرٹری زراعت

زرعی اجناس کی باقیات سے فیصل آباد کے گرد نواح میں پراجیکٹ پر کام جاری ہے، سی ای او پنجاب بائیو انرجی کمپنی

لاہور: 19 جنوری 2017 () سیکرٹری زراعت پنجاب محمد محمود نے کہا ہے کہ زرعی اجناس کی باقیات

سے بجلی پیدا کرنے کا منصوبہ شروع کرنے کے لئے متعدد اقدامات کئے جا رہے ہیں، اس حوالے سے ماہرین سے

مشاورت جاری ہے، ہم ہر وہ قدم اٹھائیں گے جس سے کسان کو فائدہ ہو، کسان کی زرعی اجناس کی باقیات کو بھی

بہترین نرخ پر فروخت کرنے کو یقینی بنا رہے ہیں، ملک کی ترقی میں کسان کا کردار اہم ہے، پنجاب بائیو انرجی کمپنی کے

چیف ایگزیکٹو آفیسر رانا محمد عارف نے سیکرٹری زراعت محمد محمود کو زرعی اجناس کی باقیات سے بجلی پیدا کرنے کے بارے

بریفنگ دی، رانا محمد عارف نے بتایا کہ زرعی اجناس کی باقیات جمع کرنے کے لئے پانچ مشینیں درآمد کی جا رہی ہیں

بعد ازاں ان پانچ مشینوں سے ہم پچانوے مشینیں مزید تیار کریں گے، کسانوں کو بھی آگاہی فراہم کی جا رہی ہے کہ وہ

زرعی اجناس کی باقیات تلف نہ کریں اور یہ باقیات قیمتاً ہمیں فراہم کریں، ان زرعی اجناس کو سٹور کرنے کے لئے

نو مقامات کا تعین کیا گیا ہے، انہوں نے کہا کہ ہم کسانوں کی فصلوں کے ضیاع کو منافع میں تبدیل کرنا چاہتے ہیں

، ابتدائی طور پر فصل آباد کے گرد نواح میں زرعی اجناس سے بجلی پیدا کرنے کا پراجیکٹ پر کام شروع کر دیا گیا ہے، زرعی

اجناس کی باقیات جمع کرنے کے لئے بڑے سٹور بنائے جائیں تاکہ بوقت ضرورت فوری طور پر پاور پراجیکٹ کو زرعی

اجناس کی باقیات فراہم کی جاسکیں، یہ منصوبہ اپنی مثال آپ ہے اس منصوبہ سے فصلوں کی باقیات آگ لگا کر تلف کرنے

کا رجحان بھی ختم ہو جائے گا اور فضائی آلودگی میں بھی کمی ہوگی۔

